

## पहला कॉलम

# लोकसभा स्पीकर पद के चुनाव में शक्ति परीक्षण

## भाजपा ओम बिरला को स्पीकर बनाने के पक्ष में

नई दिल्ली।

लोकसभा के अध्यक्ष पद को लेकर टीडीपी, भारतीय जनता पार्टी के ऊपर बड़ा दबाव बना रही है। चंद्रबाबू नायडू ने पहले ही स्पष्ट कर दिया था। अध्यक्ष पद अटल बिहारी वाजपेई के कार्यकाल में भी, टीडीपी के पास था। इस कार्यकाल में भी उनका ही अध्यक्ष होगा। पूर्व लोकसभा अध्यक्ष जीएमसी बालयोगी के पुत्र, जीएम हरीश मधुर तेलुगु देशम पार्टी से चुनाव जीतकर संसद में पहुंचे हैं। तेलुगु देशम पार्टी उन्हें लोकसभा का अध्यक्ष बनाना चाहती है। यह दलित नेता भी हैं।

वहीं भारतीय जनता पार्टी हर हालत में ओम बिरला को लोकसभा का अध्यक्ष बनाना चाहती है। तेलुगु देशम पार्टी यदि इसके लिए तैयार नहीं हुई, ऐसी स्थिति में तुरुप के पते के रूप में भारतीय जनता पार्टी पुरदेश्वरी देवी का नाम आगे बढ़ा सकती है। मनमोहन सरकार में वह मंत्री रह चुकी हैं। तेलुगु देशम पार्टी के संस्थापक रामाराव नायडू की बेटी हैं। चंद्रबाबू नायडू की पत्नी की बहन हैं। तेलुगु देशम पार्टी को उनके नाम पर सहमत कराने का प्रयास भाजपा के नेता कर रहे हैं। एनडीए के सहयोगी दल चाहते हैं। अध्यक्ष पद पर सहयोगी दलों का

अधिकार हो। दलबदल जैसे मामलों में अध्यक्ष की भूमिका बड़ी निर्णायक होती है। सदन के कामकाज में भी अध्यक्ष के निर्णय बड़े महत्वपूर्ण होते हैं। ऐसी स्थिति में चंद्रबाबू नायडू ने पूर्व लोकसभा अध्यक्ष के पुत्र हरीश मधुर का नाम आगे बढ़ाया है। चंद्रबाबू नायडू के यह विश्वसनीय हैं। इस नाम पर भाजपा तैयार नहीं हो रही है।

सहमत नहीं है। इसके लिए भारतीय जनता पार्टी उपाध्यक्ष पद के लेने देन को लेकर, ओम बिरला के नाम पर सहमत बनना चाहती है। सहयोगी दलों और इंडिया गठबंधन के दलों का अध्यक्ष पद के चुनाव में आम राय से सहमत बन जाए। इसलिए सरकार उपाध्यक्ष पद कांग्रेस को देने के लिए तैयार दिख रही है।



भाजपा के वीरेंद्र कुमार सातवीं बार निर्वाचित हुए हैं। लेकिन वह कैबिनेट मंत्री बन गए हैं। ऐसी स्थिति में प्रोटेम स्पीकर को इंडिकुल्लि सुरेश सातवीं बार का जगह है। प्रोटेम स्पीकर सभी

सदस्यों को शपथ दिलाने और लोकसभा अध्यक्ष और उपाध्यक्ष का चुनाव करते हैं। जैसे ही नए अध्यक्ष का चुनाव हो जाएगा उसके बाद प्रोटेम स्पीकर की भूमिका समाप्त हो जाती है।

# मोदी कैबिनेट गठन के बाद राज्यों को मिला 1,39,750 करोड़

मद्र को मिले 10,970 करोड़

नई दिल्ली।

केंद्र ने जून के लिए राज्यों को 1,39,750 करोड़ रुपए का टैक्स डिबोल्डेशन (कर हस्तांतरण) जारी करने की मंजूरी दे दी। वित्त मंत्रालय ने बताया कि डिबोल्डेशन अमाउंट की नियमित रिलीज के अलावा, एक अतिरिक्त किस्त जारी करने का भी फैसला लिया है। नई किस्त में सबसे ज्यादा टैक्स डिबोल्डेशन पाने वाले राज्यों में उत्तर प्रदेश (25069 करोड़) पहले नंबर पर है। बिहार को (14056 करोड़) दूसरे नंबर पर और मद्र (10970 करोड़) तीसरे नंबर पर है। सबसे कम सिक्किम (542 करोड़) है। टैक्स डिबोल्डेशन यानी, केंद्र सरकार और राज्य सरकारों के बीच टैक्स रेवेन्यू का डिस्ट्रीब्यूशन। यह केंद्र और राज्यों के बीच कुछ टैक्सों से होने वाली कमाई को उचित और

न्यायसंगत तरीके से अलॉकेट करने के लिए स्थापित एक कॉन्स्टिट्यूशनल मैकेनिज्म है। अभी केंद्र सरकार जो भी टैक्स कलेक्ट करती है उसका 41 प्रतिशत राज्यों को एक वित्त वर्ष में 14 किस्तों में वितरित करती है। वित्त वर्ष 2024-25 में जून महीने के लिए जारी गई इस राशि के साथ कुल 2 लाख 79 हजार 500 करोड़ रुपए राज्यों को दिए गए हैं।



राज्यों के विकास पर खर्च होती है राशि देश के सभी राज्यों का विकास बराबरी से हो इसके लिए वित्त आयोग फंड बांटता है। इसके लिए एक फॉर्मूला अपनाता है। इसमें फिस्कल कैपिसिटी, फिस्कल डिस्प्लिन, राज्य की जनसंख्या, राज्य का क्षेत्रफल ध्यान में रखा जाता है। इसके कारण यूपी, एमपी, बिहार जैसे राज्यों को ज्यादा पैसा मिलता है। मोदी 3.0

## शाह ने दूसरी बार केंद्रीय गृह मंत्री का कार्यभार संभाला

नई दिल्ली।

मोदी सरकार 3.0 के शपथ ग्रहण के बाद अमित शाह ने मंगलवार को दूसरी बार केंद्रीय गृह मंत्री का कार्यभार संभाला। कार्यभार संभालने से पहले श्री शाह सुबह साढ़े दस बजे चाणक्यपुरी स्थित राष्ट्रीय पुलिस स्मारक गए और शहीद पुलिसकर्मियों को श्रद्धांजलि अर्पित की। उनके साथ केंद्रीय गृह राज्य मंत्री नित्यानंद राय और केंद्रीय गृह सचिव अजय कुमार भल्ला भी थे। श्री शाह को लगातार दूसरी बार बेहद महत्वपूर्ण माने जाने वाले गृह मंत्रालय का प्रभार सौंपा गया है। कार्यभार संभालने के लिए नार्थ ब्लॉक पहुंचने



पर केंद्रीय गृह राज्य मंत्री नित्यानंद राय और बड़ी संजय कुमार ने गुलदस्ता देकर शाह का स्वागत किया। अपने पहले कार्यकाल में श्री शाह ने जम्मू कश्मीर से अनुच्छेद 370 हटाने, जम्मू कश्मीर का दो केंद्र शासित प्रदेशों में बंटवारा करने, अंग्रेजों के समय से लागू आपराधिक न्यायिक प्रणाली को बदलने और नागरिकता संशोधन अधिनियम जैसे महत्वपूर्ण निर्णय लिए थे।

## वर्ल्ड बैंक ने भारतीय अर्थव्यवस्था के सबसे तेज गति से बढ़ने का अनुमान जताया

नई दिल्ली।

वर्ल्ड बैंक ने वित्त वर्ष 2025 में भारत के लिए अपने सकल घरेलू उत्पाद यानी जीडीपी में 6.6 प्रतिशत की बढ़ोतरी का अनुमान बरकरार रखा है। वर्ल्ड बैंक के मुताबिक, इस दौरान मैन्युफैक्चरिंग और रियल एस्टेट में ज्यादा तेजी देखने को मिलेगी। इसी साल अप्रैल में विश्व बैंक ने चालू वित्तीय वर्ष के लिए भारत की जीडीपी दर की वृद्धि का अनुमान 20 बेसिस पॉइंट बढ़ाकर 6.6 पर कर दिया था। ग्लोबल एजेंसी ने कहा कि भारत दुनिया की सबसे तेजी से बढ़ने वाली अर्थव्यवस्थाओं में बना रहेगा। हालांकि, भारत के अर्थव्यवस्था के विस्तार की रफ्तार मध्यम रहने की उम्मीद है।

विश्व बैंक ने 2023-24 में हाई ग्रोथ रेट के बाद 2024-25 से शुरू होने वाले तीन वित्तीय वर्षों के लिए औसतन 6.7 प्रतिशत वृद्धि का अनुमान लगाया है। वर्ल्ड बैंक ने दक्षिण एशिया अर्थव्यवस्था की वृद्धि को लेकर कहा कि कुल मिलाकर 2024 में दक्षिण एशिया में ग्रोथ रेट 6.0 प्रतिशत मजबूत होने की उम्मीद है। जो मुख्य रूप से भारत में मजबूत ग्रोथ पाकिस्तान और श्रीलंका में रिकवरी से प्रेरित है। वर्ल्ड बैंक ने कहा कि वित्त वर्ष 2025 में भारत की अर्थव्यवस्था की विकास दर 6.6 प्रतिशत होने की उम्मीद है।

वित्त वर्ष 2024 की चौथी तिमाही यानी जनवरी से मार्च 2024 में जीडीपी ग्रोथ 7.8 प्रतिशत रही है। वहीं, पिछले साल की समान तिमाही में जीडीपी

## भारतीय सेना जल्द ही जारी करेगी जगहों की लिस्ट के साथ एलएसी का नया मैप

तिब्बत की 30 जगहों के नाम बदलोगा भारत

नई दिल्ली।

लोकसभा चुनाव में एनडीए की जीत के बाद विदेश मंत्री एस जयशंकर के पद संभालते ही भारत ने चीन के खिलाफ बड़ा कदम उठाया है। एक रिपोर्ट के मुताबिक, चीन को काउंटर करने के लिए भारत अब तिब्बत की 30 से ज्यादा जगहों के नाम बदलने जा रहा है। भारतीय सेना जल्द ही जगहों की लिस्ट के साथ एलएसी का नया मैप जारी करेगी। दरअसल, चीन ने अप्रैल में अरुणाचल प्रदेश की 30 जगहों के नाम बदले थे। चीन की सरकार इन इलाकों को अपना क्षेत्र बताती है। ड्रैगन की इसी हरकत का जवाब देने के लिए भारत सरकार ने यह फैसला लिया है। तिब्बत के इलाकों का नाम बदलने के लिए काफी रिसर्च की गई थी। इस दौरान इन जगहों के भारत की भाषा में पुराने नामों को आधार बनाकर नए नाम रखे गए हैं। भारतीय सेना की इन्फॉर्मेशन वॉरफेयर डिविजन को इलाकों के नाम बदलने का जिम्मा सौंपा गया था। यह वही डिविजन है, जो गहरी रिसर्च के बाद चीन की तरफ से रखे गए अरुणाचल प्रदेश के इलाकों के नए

नामों को भी खारिज करता है। नए नामों की लिस्ट को जल्द ही सार्वजनिक किया जाएगा। रिपोर्ट के मुताबिक, भारतीय सेना ने पिछले कुछ हफ्तों में अरुणाचल प्रदेश के उन इलाकों का दौरा भी किया, जिन्हें चीन अपना बताता है। इस दौरान पत्रकारों के जरिए क्षेत्रीय लोगों से भी बात की गई। उन्होंने चीन के दावों को खारिज करते हुए खुद को भारतीय नागरिक कहा।

चीन ने 30 जगहों के नाम बदले थे चीन ने 1 अप्रैल को अरुणाचल प्रदेश को अपना हिस्सा बताकर वहां की 30 जगहों के नाम बदल दिए थे। साथ ही चिनाई मॉर्निंग पोस्ट के मुताबिक, इनमें 11 रिहायशी इलाके, 12 पर्वत, 4 नदियां, एक तालाब और एक पहाड़ों से निकलने वाला रास्ता था। हालांकि, इन जगहों के नाम क्या रखे गए हैं, इस बारे में जानकारी नहीं दी गई। इन नामों को चीनी, तिब्बती और रोमन में जारी किया था। पिछले 7 सालों में ऐसा चौथी बार हुआ था जब चीन ने अरुणाचल की जगहों का नाम बदले।

## केंद्र सरकार ने पत्र लिखकर राज्यों को चेताया-रोगियों में लिवर-किडनी फेलियर का खतरा, जा सकती है जान

मद्र सहित 11 राज्यों में फैली लेटोस्पायरोसिस बीमारी

नई दिल्ली।

मद्र, उत्तर प्रदेश, राजस्थान सहित करीब 11 राज्यों में इन दिनों लेटोस्पायरोसिस संक्रमण के मामले बढ़ते जा रहे हैं। इसी संक्रमण में ये संक्रमण जानलेवा हो सकता है। बढ़ते संक्रमण के खतरे को देखते हुए केंद्र सरकार ने राज्यों को अलर्ट जारी कर बचाव के निरंतर उपाय करते रहने की अपील की है। केंद्र सरकार ने पत्र लिखकर कहा है कि प्रभावित राज्यों में लोगों को विशेष सावधानी बरतने की आवश्यकता है। इन इलाकों का दौरा करते समय स्वास्थ्य टीमों को भी सावधानी बरतनी चाहिए। लेटोस्पायरोसिस संक्रमण

का कारण बनने वाले बैक्टीरिया मुख्य रूप से पानी या फिर मिट्टी में मौजूद हो सकते हैं। सभी राज्य प्रभावी ड्रेनेज की व्यवस्था भी सुनिश्चित करें जिससे कि दूषित जल के माध्यम से होने वाले संक्रमण के जोखिमों को कम किया जा सके। लेटोस्पायरोसिस एक प्रकार की संक्रामक बीमारी है जो लेटोस्पाइरा नामक बैक्टीरिया के संक्रमण के कारण होती है। लवचा पर खरोंच या कट के माध्यम से या आंखों, नाक या मुँह के माध्यम से आप लोगों को विशेष सावधानी बरतने की आवश्यकता है। इन इलाकों का दौरा करते समय स्वास्थ्य टीमों को भी सावधानी बरतनी चाहिए। लेटोस्पायरोसिस संक्रमण

कि दिनों में जलजमाव वाली जगहों पर ये बैक्टीरिया अधिक पाए जाते हैं। संक्रमित जानवरों के मूत्र या प्रजनन द्रव के सीधे संपर्क में आने या फिर दूषित पानी-मिट्टी के संपर्क में आने, दूषित भोजन या पानी के जरिए भी आप इसके शिकार हो सकते हैं। जानलेवा साबित हो सकती है बीमारी इंडियन मेडिकल एसोसिएशन की केरल इकाई के डॉ. राजीव जयदेवन बताते हैं, लेटोस्पायरोसिस से संक्रमित 10 फीसदी लोगों की मौत हो जाती है। इसलिए जिन लोगों में संक्रमण के लक्षण नजर आ रहे हों उन्हें समय रहते डॉक्टर से मिलकर उपचार प्राप्त करना जरूरी है। समय पर बीमारी की पहचान न हो पाने की स्थिति में

रोग के गंभीर रूप लेने और जानलेवा होने का खतरा भी अधिक हो सकता है। लेटोस्पायरोसिस संक्रमण की स्थिति में रोगियों में शुरुआत में पल्टू जैसे लक्षण नजर आते हैं हालांकि गंभीर मामलों में इससे आंतरिक रक्तस्राव और अंगों की क्षति का खतरा हो सकता है। संक्रमण की शुरुआती स्थिति में तेज बुखार, आंखों में संक्रमण-लालिया, मांसपेशियों में दर्द, मांसपेशियों में दर्द,



दस्त और पीलिया जैसी समस्या होती है। वहीं गंभीर स्थितियों में खांसी के साथ खून आने (हेमोप्टाइसिस), छाती में दर्द, सांस लेने में तकलीफ, पेशाब में खून आने जैसे आंतरिक रक्तस्राव के लक्षण हो सकते हैं।



## चंद्रबाबू नायडू विधायक दल के नेता चुने गए

आंध्र प्रदेश गवर्नर से मिलकर सरकार बनाने का दावा पेश किया अमरावती। आंध्र प्रदेश में नई सरकार बनाने के लिए मंगलवार को एनडीए की तेलुगु देशम पार्टी, जनसेना और भाजपा विधायकों ने विजयवाड़ा में मीटिंग की। इसमें टीडीपी अध्यक्ष एन चंद्रबाबू नायडू सर्वसम्मति से एनडीए विधायक दल का नेता चुना गया। एक्टर से नेता बने जनसेना प्रमुख पवन कल्याण को विधानसभा में फ्लोर लीडर चुना गया। इसके बाद नायडू और कल्याण राज्यपाल एस अब्दुल नजीर से मिलने राजभवन पहुंचे। उन्होंने राज्यपाल से मिलकर सरकार बनाने का दावा पेश किया। सूत्रों के मुताबिक, नायडू 12 जून को विजयवाड़ा में गन्नावरम एयरपोर्ट के पास केसरपल्ली आईटी पार्क में सुबह 11.27 बजे शपथ लेंगे। सीएम के तौर पर यह उनका चौथा कार्यकाल होगा। शपथ ग्रहण समारोह में प्रधानमंत्री नरेंद्र मोदी सहित कई बड़े नेताओं के शामिल होने की उम्मीद है। चर्चा है कि नायडू के साथ पवन कल्याण डिप्टी सीएम पद की शपथ ले सकते हैं। इसके अलावा टीडीपी महासचिव और नायडू के बेटे नारा लोकेश और जनसेना नेता एन मनोहर के भी शपथ लेने की संभावना है। नायडू के मंत्रिमंडल में TDP को 20, जनसेना को तीन और भाजपा को दो मंत्री पद मिल सकता है।

## मोहन माझी होंगे ओडिशा के नए सीएम

कनक वर्धन सिंहदेव और प्रभाती परिदा होंगे डिप्टी सीएम। मोहन चरण माझी ओडिशा के नए मुख्यमंत्री होंगे। इसके अलावा कनक वर्धन सिंहदेव और प्रभाती परिदा राज्य के डिप्टी सीएम होंगे। रक्षा मंत्री राजनाथ सिंह और भूपेंद्र यादव ने पार्टी विधायकों के साथ भुवनेश्वर में हुई बैठक में तीनों के नाम की घोषणा की। शपथ 12 जून को होगा। मोहन चरण माझी बयोरॉज से 4 बार के विधायक हैं। उन्होंने 2024 विधानसभा चुनाव में बीजद की वीणा माझी को 11 हजार से ज्यादा वोटों से हराया। इसके अलावा वे 2019, 2009 और 2000 में भी विधायक रह चुके हैं। कनक वर्धन सिंहदेव पटनागढ़ से और प्रभाती परिदा पुरी की निमापारा सीट से विधायक हैं। कनक वर्धन सिंहदेव बोलांगीर के राजपरिवार से ताल्लुक रखते हैं। वे नवीन पटनायक की सरकार में 2000 से 2004 तक उद्योग और सार्वजनिक उद्यम, 2004 से 2009 तक शहरी विकास और सार्वजनिक उद्यम के कैबिनेट मंत्री रह चुके हैं। इसके अलावा वे भाजपा के प्रदेश अध्यक्ष भी रह चुके हैं।

ओडिशा में पहली बार भाजपा को बहुमत ओडिशा विधानसभा चुनाव में भाजपा ने पहली बार बहुमत के साथ जीत हासिल की है। राज्य की 147 सीटों में से भाजपा को 78 सीटें मिली हैं। वहीं, नवीन पटनायक की बीजू जनता दल को 51, कांग्रेस को 14, सीपीआईएम को 1 और अन्य को 3 सीटों पर जीत मिली है।

## भारत आएगी 500 साल पुरानी मूर्ति

नई दिल्ली। ब्रिटेन की ऑक्सफोर्ड यूनिवर्सिटी भारत को 500 साल पुरानी एक कांसे की मूर्ति लौटाने वाली है। यह मूर्ति संत तिरुमंगई अलवार की है, जो 16वीं सदी के दौरान तमिलनाडु के एक मंदिर से चोरी हो गई थी। संत तिरुमंगई अलवार दक्षिण भारत के 12वें अलवर संतों में से अंतिम थे। फिलहाल यह मूर्ति ऑक्सफोर्ड यूनिवर्सिटी की एशामोलियन म्यूजियम में रखी गई है, जिस देखने के लिए लगभग 1800 रुपए देने पड़ते हैं। संत तिरुमंगई अलवार की यह मूर्ति 1 मीटर ऊंची है। इसे 1967 में डॉ. जे.आर. बेलमोंट ने ऑक्सफोर्ड यूनिवर्सिटी में रखवाया था।

## महाराष्ट्र में अजीत-शिंदे को लगेगा झटका...

25 से ज्यादा विधायक-सांसद छोड़ेंगे साथ नई दिल्ली। लोकसभा चुनाव में महाराष्ट्र में भाजपा गठबंधन की करारी पराजय और महाराष्ट्र विकास अखाड़ी की शानदार जीत के बाद अब राकांपा और शिवसेना छोड़कर गए 25 से ज्यादा विधायक और सांसद वापस पार्टी में लौटने को तैयार हैं। राकांपा (शरद पवार) के एक वरिष्ठ नेता ने कहा कि लोकसभा चुनाव के परिणाम आने के बाद अजीत पवार के साथ गए विधायक और सांसद वापस पार्टी में लौटना चाहते हैं। वहीं शिवसेना छोड़कर एकनाथ शिंदे के साथ गए कई विधायक और सांसद भी वापस शिवसेना में लौटना चाहते हैं। महाराष्ट्र में कुछ माह में विधानसभा चुनाव है। ऐसे में शिंदे और अजीत पवार गुट के विधायक और सांसद दोबारा अपनी पार्टी में लौटते हैं तो विधानसभा चुनाव से पहले एनडीए को बड़ा झटका लग सकता है।

## ज्योतिरादित्य सिंधिया की राज्यसभा सीट रिक्त घोषित

भोपाल। गुना से सांसद निर्वाचित होने के बाद ज्योतिरादित्य सिंधिया की राज्यसभा सीट रिक्त घोषित हो गई है। इस सीट के लिए अब उपचुनाव होगा। सिंधिया मध्यप्रदेश से 9 अप्रैल 2020 को राज्यसभा के लिए चुने गए थे। लोक प्रतिनिधित्व अधिनियम (आरपी एक्ट), 1951 की धारा 69 (2) के तहत यदि कोई व्यक्ति जो पहले से राज्यसभा का सदस्य है और वह लोकसभा का सदस्य निर्वाचित हो जाता है तो राज्यसभा में उस व्यक्ति की सीट सांसद चुने जाने की तारीख से स्वतः खाली हो जाती है। इसलिए 4 जून से ही सिंधिया राज्यसभा के सदस्य नहीं रहेंगे। मोदी 3.0 कैबिनेट में सिंधिया को संचार और पूर्वोत्तर विकास मंत्री बनाया गया है।





## सुजलॉन को एमपीआईएन एनर्जी से मिला ठेका

**नई दिल्ली ।** अक्षय ऊर्जा समाधान प्रदाता सुजलॉन समूह को एमपीआईएन एनर्जी ट्रांजिशन से 103.95 मेगावाट की पवन परियोजना का ठेका मिला है। कंपनी बयान के अनुसार समझौते के तहत सुजलॉन पवन टर्बाइन की आपूर्ति करेगी तथा राजस्थान के फतेहगढ़ जिले में स्थापना तथा उसे शुरू करने सहित परियोजना का क्रियान्वयन करेगी। सुजलॉन समूह के भारतीय कारोबार के एक वे रिष्ठ अे धिकारी ने कहा कि सुजलॉन और एमपीआईएन एनर्जी ट्रांजिशन भारत में अक्षय ऊर्जा के विस्तार के लिए प्रतिबद्ध हैं। भविष्य में हम उद्योग को हाईब्रिड अक्षय ऊर्जा परियोजनाओं को मात्रा में वृद्धि करते देखेंगे, जो प्रभावी ऊर्जा बदलाव की आधारशिला होगी।

## एलन मस्क के शेयर गिरावट पर बंद

**मुंबई ।** आईफोन और आईपैड बनाने वाली अमेरिका की दिग्गज टेक कंपनी एपल के शेयरों में सोमवार को भारी गिरावट के साथ बंद हुए। दरअसल एपल ने ओपनएआई के साथ हिस्सेदारी की घोषणा की है लेकिन यह बात टेस्ला और स्पेसएक्स के सीईओ एलन मस्क को चुभ गई है। मस्क ने चेतावनी दी है कि अगर एपल ने ओपनएआई के चैटजीपीटी को अपने ऑपरेटिंग सिस्टम के साथ इंटीग्रेट किया तो उसके डेवाइसेज को उनकी कंपनियों में बेन कर दिया जाएगा। उन्होंने यहां तक कह दिया कि उनकी कंपनियों में आने-जाने वाले विजिटर्स को दरवाजे पर अपने डेवाइस चेक कराने होंगे और उन्हें अंदर ले जाने की अनुमति नहीं होगी। उनका कहना है कि यह सिक्योरिटी का घोर उल्लंघन है जिसे कतई स्वीकार नहीं किया जा सकता है। दुनिया के तीसरे बड़े रॉस मस्क के इस बयान से एपल के शेयरों में सोमवार को भारी गिरावट आई। कंपनी का शेयर 1.91 फीसदी गिरावट के साथ बंद हुआ। इसके साथ ही कंपनी मार्केट कैप के मामले में एक बार फिर एनवीडिया से पिछड़ गई है। एआई चिप बनाने वाली कंपनी एनवीडिया का मार्केट कैप 2.995 ट्रिलियन डॉलर पहुंच गया है जबकि एपल 2.961 ट्रिलियन डॉलर के मार्केट कैप के साथ तीसरे नंबर पर खिसक गई है। माइक्रोसॉफ्ट 3.180 ट्रिलियन डॉलर के मार्केट कैप के साथ दुनिया का सबसे वैल्यूएबल कंपनी है। ओपनएआई में माइक्रोसॉफ्ट का निवेश है। मस्क खुद एक एआई कंपनी एक्सएई चला रहे हैं। लेकिन उन्हें एपल और ओपनएआई की हिस्सेदारी रास नहीं आ रही है।

## पाकिस्तान के केंद्रीय बैंक ने ब्याज दर घटाई



**इस्लामाबाद ।** पाकिस्तान के केंद्रीय बैंक ने मुद्रास्फीति में सुधार के नीतिगत ब्याज दर में 1.5 प्रतिशत की कटौती कर इसे 20.5 प्रतिशत कर दिया। स्टेट बैंक ऑफ पाकिस्तान (एसबीपी) ने एक बयान में कहा कि उसकी मौद्रिक नीति समिति (एमपीसी) की बैठक में मौजूदा आर्थिक वृद्धि की समीक्षा की गई। इस दौरान यह बात सामने आई कि मई में मुद्रास्फीति में उम्मीद से अधिक गिरावट आई है। एमपीसी ने आगामी बजटीय उपायों और भविष्य के ऊर्जा मूल्य समायोजन के संबंध में अनिश्चितता से जुड़े निकट अर्वाधिक के मुद्रास्फीति दृष्टिकोण के लिए कुछ जोखिमों का भी संज्ञान लिया। बयान के मुताबिक इन जोखिमों और दर कटौती के फैसले के बावजूद पूर्व में उठाए गए कदमों से मुद्रास्फीतिक दबाव पर अंकुश लगने की उम्मीद है।

## रियलमी जीटी नियो 5 फास्ट चार्जिंग सपोर्ट के साथ लॉन्च

-10 मिनट से भी कम समय में बैटरी हो जाती है फुल

### नई दिल्ली ।

चाइनीज कंपनी रियलमी जीटी नियो 5 को पिछले साल फरवरी में 240वॉट तक फास्ट चार्जिंग सपोर्ट के साथ लॉन्च किया गया था। फोन को लेकर दावा किया जाता है कि ये फास्ट-चार्जिंग 10 मिनट से भी कम समय में बैटरी को 0 से 100प्रतिशत तक फुल कर देती है। अब रियलमी के एक वरिष्ठ अधिकारी ने पुष्टि की है कि वह आने वाले फोन मॉडलों के लिए 300वॉट चार्जिंग पर काम कर रहा है। दूसरी तरफ बता दें कि शाओमी

ने पिछले साल ही अपनी 300वॉट फास्ट चार्जिंग टेक्नोलॉजी की पेशकश की थी। एक इंटरव्यू में रियलमी यूरोप के सीईओ और ग्लोबल मार्केटिंग डायरेक्टर फ्रांसिस वोग ने कर्मकांड किया है कि रियलमी 300वॉट चार्जिंग की टेस्टिंग कर रहा है। रीडमी ने पिछले साल फरवरी में 4,100 एमएच बैटरी के साथ मॉडलिंग डेवेलोपमेंट 12 डिस्कवरी एडिशन स्मार्टफोन का इस्तेमाल करके 300 वॉट चार्जिंग का प्रदर्शन किया था। ये चार्जिंग टेक्नोलॉजी पांच मिनट से भी कम समय में

बैटरी फुल करने में कामयाब रही। बता दें कि कंपनी ने अभी तक 300वॉट फास्ट चार्जिंग सपोर्ट वाला हैंडसेट लॉन्च नहीं किया है। रियलमी पहले से ही रियलमी जीटी नियो 5 में 240वॉट चार्जिंग देता है, जिसके बारे में दावा किया गया है कि 4,600 एमएच की बैटरी 80 सेकेंड में 0 से 20प्रतिशत, चार मिनट में 0 से 50प्रतिशत और 10 मिनट से कम समय में 0 से 100प्रतिशत चार्ज हो जाती है। 30 सेकेंड का टाइम सपोर्ट देते तब तक का टॉक टाइम देने का



दावा किया गया है। अब देखना ये है कि कंपनी कौन सा नया फोन लॉन्च करती है, जिसमें 300वॉट की चार्जिंग दी जाएगी। मालूम हो कि फोन बनाने वाली कंपनियों बैटरी और कैमरे में तेजी से डेवलपमेंट ला रही हैं। अब रियलमी ब्रांड भी इसी रस में आगे आते हुए चार्जिंग से जुड़ी बड़ी तकनीक लाने के लिए तैयार है।

## घरेलू यात्री वाहनों की बिक्री मई में बढ़कर 3,47,492 इकाई हुई

**नई दिल्ली ।** देश में यात्री वाहनों की थोक बिक्री मई में सालाना आधार पर चार प्रतिशत बढ़कर 3,47,492 इकाई हो गई। उद्योग संगठन सियाम ने मंगलवार को यह जानकारी दी। मई 2023 में थोक बिक्री कुल 3,34,537 इकाई रही थी। सोसायटी ऑफ इंडियन ऑटोमोबाइल मैनुफैक्चरर्स (सियाम) के एक वे रिष्ठ अे धिकारी ने कहा कि यात्री वाहनों में केवल मध्यम वृद्धि देखी गई है, जिसका मुख्य कारण पिछले वर्ष का उच्च आधार प्रभाव है। मई में दोपहिया वाहनों की बिक्री 10 प्रतिशत बढ़कर 1,62,084 इकाई हो गई, जबकि मई 2023 में यह 1,47,155 इकाई थी। पिछले महीने तिपहिया वाहनों की बिक्री 15 प्रतिशत बढ़कर 55,763 इकाई हो गई, जबकि मई 2023 में यह 48,610 इकाई थी।



## शेयर बाजार में सपाट कारोबार

### मुंबई ।

घरेलू शेयर बाजार में मंगलवार को सपाट कारोबार हुआ। सप्ताह के दूसरे ही कारोबारी दिन दुनिया भर से मिश्रित संकेतों के बीच ही घरेलू बाजार भी उतार-चढ़ाव के बाद सपाट बंद हुआ। दिन भर के कारोबार के बाद तीस शेयरों वाला बीएसई सेंसेक्स आज तेजी के साथ 76,680.90 अंक पर खुला। कारोबार के दौरान यह 76,860.53 के उच्च और 76,296.44 अंक के निचले स्तर पर रहा और अंत में 0.04 फीसदी करीब 33.49 अंक की हल्की गिरावट के साथ ही 76,456.59 पर बंद हुआ। वहीं दूसरी ओर पचास शेयरों वाला नेशनल स्टॉक एक्सचेंज का निफ्टी 0.02 फीसदी तकरीबन 5.65 अंक की हल्की तेजी के साथ ही

23,264.85 अंक के स्तर पर बंद हुआ। आज कारोबार के दौरान सेंसेक्स की कंपनियों में एलएंडटी का शेयर सबसे ज्यादा 1.64 फीसदी ऊपर आकर बंद हुआ। इसके साथ ही टाटा मोटर्स, मारुति, महिंद्रा एंड महिंद्रा, अल्ट्रा सीमेंट, टेक महिंद्रा, एनटीपीसी, एचसीएल टैक, बजाज फाइनेंस, एसबीआई, एचडीएफसी बैंक के शेयर भी बढ़कर बंद हुए। वहीं दूसरी ओर कोटक महिंद्रा का शेयर सबसे ज्यादा 1.44 फीसदी नीचे आया। इसके अलावा एशियन पेंट्स, आईटीसी, रिलायंस, सन फार्मा, एक्सिस बैंक के शेयरों में भी गिरावट दर्ज की गयी। आज कारोबार के दौरान 13 प्रमुख क्षेत्रों में से सात में बढ़त रही। तेल और गैस के शेयरों में 1.33



फीसदी की तेजी आई। वहीं गत सप्ताह लगभग 3.4 फीसदी बढ़ने के बाद निफ्टी इस सप्ताह अब तक लगभग 0.1 फीसदी गिरा है। इससे पहले आज सुबह वैश्व बाजारों से मिलेजुले संकेतों की वजह से बाजार लाल निशान में खुले। बेंचमार्क बीएसई सेंसेक्स और निफ्टी अपने पिछले बंद से मामूली गिरावट के साथ खुले। बीएसई सेंसेक्स 25 अंक गिरकर 76,464 के स्तर पर आ गया, जबकि निफ्टी 50 0.06 फीसदी नीचे आकर 23,244 के स्तर पर आ गया। सेंसेक्स पर एनटीपीसी, टाटा स्टील, नेस्ले इंडिया, महिंद्रा एंड महिंद्रा, लार्सन टूब्रो, एचसीएल टैक एसबीआई, अल्ट्राटैक सीमेंट और पावरग्रिड टॉप गेनर्स की लिस्ट में रहे, जबकि एशियन पेंट्स, भारती एयरटेल और आईसीआईसीआई बैंक टॉप लूजर्स में रहे।

## टाटा स्टील 16 हजार करोड़ से अपने सभी प्लांट का करेगी विस्तार

- कंपनी 75 फीसदी राशि भारत में खर्च करेगी, बाकि यूनाइटेड किंगडम में

### जमशेदपुर ।

टाटा स्टील अपनी क्षमता दोगुना करने पर विचार कर रही है। कंपनी के सभी प्लांटों का विस्तार किया जायेगा। इसके लिए कंपनी 16 हजार करोड़ रुपये निवेश करेगी। इस राशि में से 75 फीसदी कंपनी भारत में खर्च करेगी। बाकी राशि का इस्तेमाल यूनाइटेड किंगडम में चल रहे डिफाबोनाइजेशन प्रोजेक्ट पर खर्च होगा। टाटा स्टील का मानना है कि स्टील की मांग में करीब 8 से 10 फीसदी का विकास होने जा रहा है। इसे लेकर टाटा स्टील अपनी क्षमता दोगुना करने जा रही है। कलिंगानगर प्लांट की क्षमता 3 मिलियन टन से 8 मिलियन टन तक की जा



रही है। इसका विस्तार 16 मिलियन टन किया जाना है। जमशेदपुर प्लांट में सीधे तौर पर निवेश नहीं होगा, लेकिन डाउनस्ट्रीम कंपनियों में कंपनी निवेश कर रही है। इसके अलावा ओडिशा के नीलाचल इस्पात की क्षमता को 4.5 मिलियन टन से 5 मिलियन टन किया जा रहा है। इसे बढ़कर 10 मिलियन टन किया जाना है। न्यू इलेक्ट्रिक आर्क फर्नेस की स्थापना चंडीगढ़ में हो रही है, जबकि ओडिशा के मेरामंडली प्लांट की क्षमता 5 से बढ़कर 7 मिलियन टन की जायेगी। बाद में इसे बढ़कर 10 मिलियन टन किया जाना है। टाटा स्टील निवेशकों के लिए जमीन उपलब्ध करा दी गई है। टाटा स्टील अपने यूके

## इंटरग्लोब एविएशन के शेयर में 4 फीसदी की गिरावट

### नई दिल्ली ।

एटिटी इंटरग्लोब एविएशन के शेयरों में मंगलवार को बाजार खुलने के बाद गिरावट देखने को मिली। इंट्र ट्रे ट्रेड के दौरान बीएसई पर कंपनी के शेयर 4 फीसदी तक गिर गए और 4361 रुपये पर आ गए। कंपनी के शेयरों में यह गिरावट 3,689 करोड़ रुपये की ब्लॉक डील के बाद देखने को मिली है। यह ब्लॉक डील 4,406 रुपये प्रति शेयर के एक्वेजि प्रॉस पर हुई। इंटरग्लोब एविएशन यानी ई डिगो ने ब्लॉक डील के जरिये कंपनी के 83.7 लाख शेयरों की बिकवाली की। दरअसल, पहले माना जा रहा था कि कंपनी ब्लॉक डील के जरिये 77 लाख शेयरों की बिकवाली 4,266 प्रति शेयर पर कर सकती है। हालांकि, अभी तक इस बात का पता नहीं चल सका है कि किसने कितने शेयरों की खरीदारी की है। सुबह शुरूआत में इंटरग्लोब एविएशन के शेयरों में 3.69 फीसदी की गिरावट देखने को मिली और ये 4,398.10 रुपये पर ट्रेड कर रहे थे। कंपनी के शेयर 4,400 रुपये पर खुले थे, जबकि इंट्र डे के दौरान अभी तक 4,474.30 के हाई और 4,372.55 के लो लेवल तक पहुंचे। इसके शेयर कल 10 जून को 4,566.60 पर बंद हुए थे। ई डिगो के शेयरों में 1 साल में 75 फीसदी के करीब उछाल देखने को मिला है, जबकि 6 महीने में इसके शेयरों में 50 फीसदी से ज्यादा की बढ़त देखने को मिली।

## सेबी बिना नॉमिनी वाले म्यूचुअल फंड और डीमैट अकाउंट नहीं करेगी फ्रीज

### नई दिल्ली ।

सिक्योरिटीज एंड एक्सचेंज बोर्ड ऑफ इंडिया (सेबी) ने कहा कि वह उन निवेशकों के म्यूचुअल फंड पोर्टफोलियो या डीमैट अकाउंट्स को फ्रीज नहीं करेगी, जिन्होंने अपने नॉमिनी से जुड़ी जानकारी नहीं दी है। इसके अलावा फिजिकल रूप में सिक्योरिटीज रखने वाले निवेशक अब डिजिटल, ब्याज या सिक्योरिटीज को धुनाने जैसे किसी भी भुगतान को पाने के लिए

प्राप्त होंगे। इसके साथ ही निवेशक नॉमिनेशन का विकल्प न चुनने पर भी शिकायत दर्ज करने या रजिस्ट्रार और ट्रांसफर एजेंट से किसी भी सेवा का अनुरोध पाने के हकदार होंगे। इससे पहले सेबी ने सभी मौजूदा व्यक्तिगत म्यूचुअल फंड धारकों के लिए नॉमिनी का विकल्प देने या नॉमिनेशन से बाहर निकलने के लिए 30 जून की समयसीमा तय की थी। नियम का पालन न करने पर उनके खातों से निवेशक पर रोक लगाई जा सकती थी। हालांकि, सेबी ने हाल ही में जारी किए गए सर्कुलर में कहा कि कंप्लायंस में सुगमता और निवेशकों की सुविधा को ध्यान में रखते हुए मौजूदा निवेशकों या यूनिटधारकों के लिए नॉमिनेशन का विकल्प न देने पर डीमैट अकाउंट्स के साथ म्यूचुअल फंड अकाउंट्स पर रोक नहीं लगाने का फैसला किया गया है। मार्केट रेगुलेटर ने कहा कि लिस्टेड कंपनियों या आर्टीएफ द्वारा नॉमिनेशन का विकल्प न देने की वजह से फिलहाल रोकें जा चुके भुगतान को भी अब निपटारा जा



## डीपफेक वीडियो पर एनएसई ने निवेशकों को आगाह किया

**एनएसई ने फर्जी वीडियो से आने वाले किसी भी निवेश या सलाह का पालन न करने को कहा**

### नई दिल्ली ।

नेशनल स्टॉक एक्सचेंज (एनएसई) में हाल ही में एक वरिष्ठ अधिकारी का निवेश सलाह देने वाले डीपफेक वीडियो वायरल हुआ था, जिसके बाद एनएसई ने निवेशकों को डीपफेक वीडियो के प्रति अलर्ट किया है। एक बयान में एक्सचेंज ने कहा कि उसने डीपफेक तकनीक का उपयोग करके गलत तरीके से बनाए गए कुछ निवेश और सलाहकार वीडियो और वीडियो क्लिप में एनएसई लोगो के चेहरे और आवाज का इस्तेमाल देखा है। एनएसई ने कहा कि ऐसे वीडियो चोहान की आवाज और चेहरे के भावों की नकल करने के लिए डीपफेक तकनीक का उपयोग करके बनाए गए हैं। एक्सचेंज ने निवेशकों से ऐसे वीडियो और वीडियो पर विश्वास न करने और

ऐसे फर्जी वीडियो या अन्य माध्यमों से आने वाले किसी भी निवेश या अन्य सलाह का पालन न करने को कहा है। बता दें कि एनएसई के कर्मचारी किसी भी स्टॉक की सिफारिश करने या उन शेयरों में कारोबार करने की सलाह देने के लिए अंधराइज्ड नहीं हैं। इसके अतिरिक्त, एक्सचेंज इन प्लेटफार्मों से जहां भी संभव हो, इन आपत्तिजनक वीडियो को हटाने का अनुरोध करने का प्रयास कर रहा है। एक्सचेंज ने सभी से एनएसई की ओर से भेजे गए



संचार और सामग्री के स्रोत को वेरीफाई करने और आधिकारिक सोशल मीडिया हैंडल को जांच करने का अनुरोध किया है। साथ ही सभी निवेशकों से इसे ध्यान में रखने और एनएसई या इसके अधिकारियों से इसकी वेबसाइट पर आने वाली जानकारी को सत्यापित करने के लिए कहा गया है।

## हुंदै मोटर की आईपीओ के जरिए 30 हजार करोड़ जुटाने की योजना

- डीआरएचपी फाइल करने जा रही कंपनी

### नई दिल्ली ।

हुंदै मोटर इंडिया पहली बार भारतीय शेयर बाजार में फिर से धमाल मचाने वाली है। दो दशक से भी ज्यादा समय के बाद साउथ कोरिया की कंपनी हुंदै मोटर की भारतीय कंपनी हुंदै मोटर इंडिया लिमिटेड आईपीओ लाने की तैयारी कर रहा है। माना जा रहा है कि अगर हुंदै भारत में आईपीओ लाती है तो यह अब तक का सबसे बड़ा आईपीओ होगा। हुंदै ऑटो कंपनी की योजना आईपीओ के जरिये 25,000 करोड़ से 30,000 करोड़ रुपये जुटाने की है। इससे पहले सिफ पीएसयू कंपनी एलआईसी ने 21,000 करोड़ रुपये आईपीओ के जरिये जुटाए थे। एक रिपोर्ट के मुताबिक ऑटो सेक्टर की दिग्गज कंपनी हुंदै मोटर इंडिया अगले दो सप्ताह के भीतर ही मार्केट रेगुलेटर सेबी के पास डायरेक्ट रेट हेवरिंग प्रॉस्पेक्टस (डीआरएचपी) फाइल कर सकती है और इसी के साथ अब तक के सबसे बड़े आईपीओ आने की प्रक्रिया की भी शुरुआत हो जाएगी। मीडिया रिपोर्ट्स के मुताबिक डीआरएचपी फाइल करने के बाद अगले महीने ऑटो कंपनी भारत और विदेशों में इन्वेस्टर रोड शो भी आयोजित कर सकती है। हुंदै मोटर इंडिया ने



आईपीओ के लिए एडवाइजर के तौर पर सिटीबैंक कोटक महिंद्रा कैपिटल और मांगिन स्टैनली, एचएसबीसी और जेपी मॉर्गन को चुना है। ये इन्वेस्टमेंट बैंक हुंदै मोटर इंडिया को आईपीओ लाने में मदद करेंगे। अगर कंपनी डीआरएचपी फाइल करती है तो अगले 60 से 90 दिनों में सेबी की तरफ से अप्रुवल मिल सकता है। यानी अधिकतम सितंबर तक मार्केट रेगुलेटर की तरफ से आईपीओ लाने के लिए एनएसई को चुनना है। हुंदै मोटर इंडिया सितंबर या अक्टूबर 2024 में आईपीओ ला सकती है और शेयर मार्केट में लिस्ट हो सकती है। अगर सेबी की तरफ से मंजूरी मिल गई तो 2003 के बाद किसी भी ऑटो कंपनी की शेयर बाजार में एंट्री हो जाएगी। बता दें कि 12 जून 2003 को भारत की सबसे बड़ी कारमेकर कंपनी मारुति सुजुकी इंडिया 993.35 करोड़ रुपये का आईपीओ लेकर आई थी।

## सोना 71,200, चांदी लगभग 88,800 हजार



**नई दिल्ली ।** सोने और चांदी के वायदा कारोबार में मंगलवार को सुस्ती देखने को मिल रही है। मंगलवार को दोनों के वायदा भाव गिरावट के साथ खुले। शुरुआत में सोने के वायदा भाव 71,200 रुपये के करीब, जबकि चांदी के वायदा भाव 88,800 हजार रुपये के करीब कारोबार कर रहे थे। वैश्व बाजार में सोने-चांदी के वायदा भाव की शुरुआत तेजी के साथ हुई। हालांकि बाद में दोनों के वायदा भाव में नरमी देखी जाने लगी। सोने के वायदा भाव की शुरुआत गिरावट के साथ हुई। मल्टी कौमोडिटी एक्सचेंज (एमसीएक्स) पर सोने का बेंचमार्क अगस्त कॉन्ट्रैक्ट 187 रुपये की गिरावट के साथ 71,251 रुपये के भाव पर खुला। चांदी के वायदा भाव की शुरुआत सुस्त रही। एमसीएक्स पर चांदी का बेंचमार्क जुलाई कॉन्ट्रैक्ट 922 रुपये की गिरावट के साथ 89,100 रुपये पर खुला। इस समय यह 1,248 रुपये की गिरावट के साथ 88,774 रुपये के भाव पर कारोबार कर रहा था। इस वैश्व बाजार में सोने-चांदी के वायदा भाव की शुरुआत तेज रही। लेकिन बाद में इनके भाव गिर गए। कॉमेक्स पर सोना 2,329.50 डॉलर प्रति औंस के भाव पर खुला। पिछला बंद भाव 2,327 डॉलर प्रति औंस था। इस समय यह 6.60 डॉलर की गिरावट के साथ 2,320.40 डॉलर प्रति औंस के भाव पर कारोबार कर रहा था। कॉमेक्स पर चांदी के वायदा भाव 29.95 डॉलर के भाव पर खुले, पिछला बंद भाव 29.87 डॉलर था। इस समय यह 0.52 डॉलर की गिरावट के साथ 29.35 डॉलर प्रति औंस के भाव पर कारोबार कर रहा था।





## लिक्विड इंजीनियरिंग में बढ़ गए कैरियर के मौके

लिक्विड इंजीनियरिंग का संबंध मुख्य रूप से पेट्रोलियम पदार्थों से है। इन दिनों पेट्रोलियम पदार्थों की आवश्यकता जीवन में काफी बढ़ गई है। इसके बिना कई दैनिक कार्य संभव नहीं हैं। इस क्षेत्र में भारत एशिया के तेल और प्राकृतिक गैस बाजार में बड़ा खिलाड़ी बनकर उभर रहा है। इस समय भारत में इस क्षेत्र से लाखों लोग प्रत्यक्ष अथवा परोक्ष रूप से जुड़े हैं।

### बढ़ती जरूरत

हमारे देश में जिन क्षेत्रों का बहुत तेजी से विकास हो रहा है, पेट्रोलियम और ऊर्जा उनमें से एक है। भारत की बड़ी इंडस्ट्रीज में पेट्रोलियम इंडस्ट्री का क्रम सबसे ऊपर आता है। तेल एवं प्राकृतिक गैस आयोग तथा अन्य तेल कंपनियां इस क्षेत्र में भारी लाभ अर्जित रही हैं। पेट्रोलियम और विभिन्न पेट्रो प्रोडक्ट्स के बढ़ते इस्तेमाल के कारण इस फील्ड में कुशल पेशेवरों की काफी मांग रही है।

### कार्य प्रकृति

तेल उद्योग को अपस्ट्रीम (अन्वेषण और उत्पादन) तथा डाउनस्ट्रीम (रिफाइनिंग, मार्केटिंग और वितरण) क्षेत्रों में वर्गीकृत किया गया है, जिसमें सभी स्तरों पर कैरियर निर्माण के शानदार अवसर उपलब्ध हैं। लिक्विड (पेट्रोलियम) उद्योग के तहत भूगर्भशास्त्रियों, जियो फिजिस्ट और पेट्रोलियम इंजीनियरों के लिए अपस्ट्रीम गतिविधियों एवं केमिकल, मैकेनिकल, इलेक्ट्रिकल, इंस्ट्रुमेंटेशन और प्रोडक्शन इंजीनियरों के लिए डाउनस्ट्रीम गतिविधियों में कैरियर के विकल्प उपलब्ध हैं। पेट्रोलियम इंजीनियर विभिन्न क्षेत्रों में इंजीनियरों, वैज्ञानिकों, ठेकेदारों और ड्रिलिंग स्टाफ के साथ मिलकर काम करते हैं।

### कोर्स कैसे-कैसे

लिक्विड (पेट्रोलियम) इंजीनियरिंग के कोर्स अंडरग्रेजुएट

तथा पोस्ट ग्रेजुएट दोनों स्तरों पर संचालित किए जाते हैं। बीटेक के 4 वर्षीय पाठ्यक्रम के लिए भौतिक शास्त्र, रसायन शास्त्र तथा गणित विषयों में 10+2 परीक्षा उत्तीर्ण होना आवश्यक है। एमटेक पाठ्यक्रम पेट्रोलियम, पेट्रोकेमिकल, केमिकल तथा मैकेनिकल इंजीनियरिंग स्नातकों के लिए खुला है। यह जरूरी नहीं कि इस सेक्टर का द्वार केवल पेट्रोलियम इंजीनियरों के लिए ही खुला है। मार्केटिंग और प्रबंधन क्षेत्र के युवाओं के लिए भी इसमें



काफी अवसर हैं।

### मौके कहाँ-कहाँ

पेट्रोलियम से संबंधित स्नातकों के लिए कैरियर निर्माण के तमाम उजले अवसर उपलब्ध हैं। पेट्रोलियम इंजीनियरों की बढ़ती मांग का ही परिणाम है कि इन्हें अच्छे वेतन पर आकर्षक रोजगार देने के लिए पेट्रोलियम कंपनियां हमेशा

निजी कंपनियों के भारतीय पेट्रोलियम कारोबार में प्रवेश करने से लिक्विड इंजीनियरिंग के विद्यार्थियों के लिए कैरियर के और अधिक अवसर उत्पन्न होने लगे हैं...

तैयार रहती हैं।

चूंकि सारी दुनिया में सुरक्षित तथा किफायती ऊर्जा संसाधनों की मांग लगातार बढ़ती जा रही है, इसलिए इन प्रोफेशनल की मांग का सिलसिला आगामी दशकों में भी जारी रहेगा। पेट्रोलियम उत्पादन कंपनियों, कंसल्टिंग इंजीनियरिंग कंपनियों, कुओं की खुदाई करने वाली कंपनियों के साथ-साथ ओपेनजीसी, इंडियन ऑयल, भारत पेट्रोलियम, हिंदुस्तान पेट्रोलियम तथा रिलायंस पेट्रोकेमिकल्स के अलावा रिसर्च और शैक्षणिक संस्थानों में आकर्षक वेतनमान पर रोजगार के अवसर उपलब्ध हैं।

इस क्षेत्र में पैसों की कोई कमी नहीं है। पेट्रोलियम इंजीनियरों के लिए प्रोफेशनल कैरियर के अलावा रिसर्च के क्षेत्र में भी अच्छे अवसर हैं। वह रिसर्च लैब में बतौर साइंटिस्ट या रिसर्च फेलो के रूप में अनुसंधान तथा विकास कार्य कर सकते हैं। विदेशों, खास तौर पर खाड़ी देशों में भी पेट्रोलियम इंजीनियरों के लिए कैरियर निर्माण के ढेरों अवसर मौजूद हैं।

### मुख्य संस्थान

- राजीव गांधी इंस्टीट्यूट ऑफ पेट्रोलियम टेक्नोलॉजी, रायबरेली
- इंडियन ऑयल इंस्टीट्यूट ऑफ पेट्रोलियम मैनेजमेंट, गुडगांव
- इंस्टीट्यूट ऑफ पेट्रोलियम मैनेजमेंट, गांधीनगर
- इंडियन स्कूल ऑफ माइंस, धनबाद
- इंडियन इंस्टीट्यूट ऑफ पेट्रोलियम, देहरादून
- इंस्टीट्यूट ऑफ पेट्रोलियम टेक्नोलॉजी, गांधीनगर

## सफलता चाहिए तो दूरदर्शी बनें

सफलता उसी को मिलती है जो दूरदर्शी होते हैं लेकिन आज के कई युवाओं में दूरदर्शिता का अभाव स्पष्ट रूप से देखा जा सकता है। दूरदर्शी न होने के कारण वे सभी दृष्टियों से सक्षम होते हुए भी असफलता का सामना कर रहे हैं और अपने लक्ष्य तक नहीं पहुंच पा रहे हैं।

यदि आप भी सफलता चाहते हैं तो दूर की सोच रखिए। इसके बिना आपके मार्ग में बाधाएं आती रहेंगी और आपको असफलता का सामना करते रहना पड़ेगा। जब भी आप किसी प्रतियोगी परीक्षा के लिए फॉर्म भरते हैं या किसी नौकरी के लिए आवेदन करते हैं तो आप उसी दिन से अपना लक्ष्य पाने के लिए तैयारी शुरू कर दीजिए। मान लीजिए कि आपने किसी पद के लिए आवेदन पत्र भरा। यदि वह सीधी भर्ती है तो आपको साक्षात्कार में उपस्थित होना पड़ेगा। आप यह निश्चय करके साक्षात्कार की तैयारी शुरू कर दीजिए कि आपको साक्षात्कार में उपस्थित होना ही है। इस बात का इंतजार मत कीजिए कि साक्षात्कार के लिए जब आपको बुलावा पत्र मिल जाएगा, तभी आप तैयारी शुरू करेंगे। यदि आप साक्षात्कार के लिए तैयारी कर लेते हैं और आपको बुलावा पत्र नहीं भी मिलता, तब भी आप घाटे में नहीं रहते। आपकी तैयारी उस नौकरी के लिए काम न आई तो क्या हुआ, आपने सामान्य ज्ञान वगैरह की जो तैयारी की है, वह दूसरी नौकरी के प्रयास में काम आएगी। आपके इस प्रयास में आपका ज्ञानार्जन ही होगा, साक्षात्कार में सफल होने की संभावना बढ़ेगी और आपकी दूरदर्शिता आपकी सफलता का द्वार खोलेगी।

कई ऐसे प्रतियोगी परीक्षाएं हैं, जो प्रायः हर साल आयोजित की जाती हैं। इन प्रतियोगी परीक्षाओं में से किसी एक में आप को बैठना है तो लक्ष्य बनाकर तुरंत उसकी तैयारी शुरू कर दें। ऐसा नहीं कि जब उक्त प्रतियोगी परीक्षा के आयोजन संबंधी विज्ञापन जारी होगा और जब आप परीक्षा में बैठने के लिए फॉर्म भर देंगे, तभी परीक्षा की तैयारी शुरू करेंगे। ऐसा करना अनुचित है। ऐसा करने वाले युवाओं को समयाभाव का सामना करना पड़ता है और उन्हें सफलता नहीं मिलती। स्कूल या महाविद्यालय के छात्र-छात्राओं में वे अच्छे अंकों के साथ सफलता अर्जित करते हैं जो शुरू से ही अर्थात् शिक्षा सत्र की शुरुआत से ही पढ़ाई में ध्यान देते हैं। उनका लक्ष्य परीक्षा में श्रेष्ठ अंक लाना होता है। वे अपने लक्ष्य को पाने के लिए शिक्षा सत्र की शुरुआत से ही तैयारी में जुट जाते हैं जबकि जो छात्र परीक्षा के नजदीक आने पर तैयारी शुरू करते हैं, वे या तो असफलता का सामना करते हैं या उन्हें वांछित सफलता नहीं मिलती। जैसे कि पहले तो अनिल ने केवल अपनी स्कूलीय और महाविद्यालयीय पढ़ाई की ओर



ध्यान दिया। इस बीच उसने किसी तरह की प्रतियोगी परीक्षा वगैरह के लिए फार्म नहीं भरा। उसका लक्ष्य स्कूल और कॉलेज की परीक्षाओं में उच्च श्रेणी हासिल करना था। उसने कड़ी मेहनत की और वह अपने उद्देश्य में सफल भी हुआ। उसने मैरिट में स्नातक किया।

स्नातक होने के बाद उसने प्रतियोगी परीक्षाओं के बारे में सोचा। इसके लिए उसने बैंक के क्षेत्र में अपना कैरियर बनाने का निश्चय किया। फिर उसने बैंक की प्रतियोगी परीक्षा में बैठने के लिए कड़ी मेहनत शुरू कर दी। तैयारी के लिए लिए उसने आवेदन भरने तक भी इंतजार नहीं किया क्योंकि उसे मालूम था कि हर साल बैंकों में विभिन्न पद हेतु प्रतियोगी परीक्षा के लिए विज्ञापन जारी होते हैं।

उसकी मेहनत रंग लाई। वह बैंक अफसर हेतु आयोजित प्रतियोगी परीक्षा में प्रथम प्रयास में ही सफल हो गया। वह इसलिए सफल हुआ क्योंकि वह दूरदर्शी था। यदि वह दूर की सोच नहीं रखता तो उसे इतनी आसानी से सफलता नहीं मिलती। वास्तव में जो दूरदर्शी होते हैं, उन्हें सफलता आसानी से मिल जाती है और उनके होने की संभावना का प्रतिशत भी अपेक्षाकृत अधिक होता है। अतः आप भी दूरदर्शी बनिए और श्रेष्ठ सफलता पाइए।

### हिंदी में कैरियर की राह

पाठ्यक्रमों पर नजर - हिंदी से संबंधित कोर्स ग्रेजुएशन, पोस्ट ग्रेजुएशन, एमफिल और पीएचडी स्तर के हैं। कुछ संस्थानों में हिंदी से संबंधित पीजी डिप्लोमा, डिप्लोमा और सर्टिफिकेट कोर्स में भी दाखिला लिया जा सकता है। ऐसे कोर्स हिंदी ट्रांसलेशन, हिंदी जर्नलिज्म, हिंदी स्क्रिप्ट राइटिंग, रेडियो जॉबी आदि से संबंधित होते हैं।

अवसर कैसे-कैसे - हिंदी से संबंधित उचित शैक्षणिक योग्यता प्राप्त कर लेने के बाद केंद्र और राज्य सरकार के विभिन्न विभागों में हिंदी ऑफिसर, लिपिक, स्टेनोग्राफर, हिंदी ट्रांसलेटर आदि के रूप में नियुक्ति के मौके मिलते हैं। आम लोगों तक पहुंचने के लिए प्रिंट से इलेक्ट्रॉनिक मीडिया तक हिंदी जानने वालों की मांग बनी रहती है। अब तो ऑनलाइन जर्नलिज्म में भी रिक्रिया निकलती रहती हैं। इसके अलावा रेडियो पर भी अवसर मिलते हैं। ट्रांसलेटर और द्विभाषी की अहमियत भी आज के वैश्विक माहौल में काफी बढ़ गई है। फिल्मों, विज्ञापनों और धारावाहिकों में हिंदी स्क्रिप्ट राइटर्स के बगैर तो काम चल ही नहीं सकता। कॉल सेंटर में भी हिंदी के आधार पर मौके मिलते हैं। हिंदी के जानकार आईटी सेक्टर में भी अवसर हैं। सबाहार टीचिंग तो है ही।

वेतनमान - जॉब की जैसी प्रकृति होती है, उसी के अनुसार वेतन का निर्धारण किया जाता है। कंपनी की रूपरेखा के आधार पर भी आपका वेतन तय होता है।

## सीमा सुरक्षा बल का आदर्श वाक्य है - जीवन पर्यन्त कर्तव्य

ओड़ीसा तथा छत्तीसगढ़ राज्यों के क्रमशः कोरापुट, मलकानगिरी तथा कानकेर जिलों में नक्सल विरोधी आपरेशन पर भी सीमा सुरक्षा बल को तैनात किया गया। एक तरफ इस बल ने नक्सलियों के हमलों का बहादुरी से सामना किया तो दूसरी तरफ कानकेर (छत्तीसगढ़) तथा कोरापुट एवं मलकानगिरी (ओड़ीसा) के दूर-दराज के जिलों के नक्सल प्रभावित क्षेत्रों के गरीब निवासियों से सम्पर्क साधने के लिए सिविक एक्शन कार्यक्रम चलाया। इस कार्यक्रम के अन्तर्गत स्थानीय निवासियों के लिए चिकित्सा शिविर लगाकर तथा खेलकूद कार्यक्रम आयोजित कर तथा स्कूल के बच्चों को पुस्तक और टीवी, ट्रांजिस्टर, कपड़े तथा आवश्यक वस्तुएं वितरित कर उनका भरोसा जीता गया।

यही क्या, आपदा के समय भी सीमा सुरक्षा बल ने अहम भूमिका निभाई है। बीते वर्ष उत्तराखण्ड में भारी प्राकृतिक विपदा के बाद वहाँ पर राहत कार्य एवं पुनर्वास कार्य के लिए सीमा सुरक्षा बल को तैनात किया गया था। सीमा सुरक्षा बल ने स्वयं ही कालीमठ घाटी के 12 गाँवों में मूलभूत सुविधाएं पुनः बनाने तथा पुनर्वास का बीड़ा उठाया। इस अभूतपूर्व कार्य के कारण उस राज्य में सीमा सुरक्षा बल को देवदूत के नाम से पुकारा गया। इन लोकहितैषी कार्यक्रमों से न केवल लोगों की विशेषकर अल्पसुविधा प्राप्त लोगों की सहायता की गई बल्कि समाज और सीमा सुरक्षा बल के बीच आपसी समझ में वृद्धि भी हुई। सीमा सुरक्षा बल आज हर तरह की भूमिकाएं निभा पा रहा है तो जाहिर है कि अपने बहादुर जवानों की बदौलत। सीमा सुरक्षा बल का गीत है- भारत के हर प्रांत से बहादुरों का दल। यह है सीमा सुरक्षा बल।

सीमा सुरक्षा बल का आदर्श वाक्य है - जीवन पर्यन्त कर्तव्य। इस गीत व आदर्श वाक्य को सीमा सुरक्षा बल के जवान हमेशा चरितार्थ करते आए हैं। सीमा सुरक्षा बल के ये वही बहादुर जवान हैं जो अपार कष्ट सहकर भी देश की सरहद की हिफाजत करते हैं। सरहद की रक्षा के लिए वे 18000 फीट ऊंची चोटी की जगह पर तैनात रहते हैं फिर अचानक मैदानी इलाके में या जल मार्ग पर उन्हें स्थानांतरित कर दिया जाता है। सुंदरवन में नदी के बीचोंबीच



जहाज पर अभी जो जवान तैनात हैं, वे सीधे कश्मीर से आए हैं। इस जहाज पर सेटलाइट रिसेवर नहीं है इसलिए महीनों से ये जवान अपने परिजनों से भी बात नहीं कर पाते। ट्रांजिस्टर जैसा मनोरंजन का भी कोई साधन

वहाँ नहीं है। फिर भी वे जल मार्ग से सीमा पर मुस्तेद रहते हैं। सीमा पर सिर्फ पुरुष ही नहीं, महिला जवान भी मुस्तेद रहती हैं। उनकी मुस्तेदी देखनी हो तो भारत-बांग्लादेश सीमा पर स्थित सीमा चौकी कल्याणी जाइए वहाँ महिला सीमा प्रहरी प्रतिदिन बारह घंटे तक खड़े रहकर सीमा पर पहरा देती दिख जाएंगी। वे यह कहती नजर आएंगी कि जब पुरुष सीमा प्रहरी बारह घंटे तक सीमा पर पहरा दे सकते हैं तो स्त्री प्रहरी क्यों नहीं दे सकती? सीमा प्रहरियों के

कि उन्हें कभी चाय-पानी की कमी महसूस नहीं होती। सीमा सुरक्षा बल की जिम्मेदारी शांति के समय भारत की अंतरराष्ट्रीय सीमाओं पर निरंतर निगरानी रखना, भारत भूमि सीमा की रक्षा करना और सीमा पर होने वाली तस्करी, घुसपैठ और अन्य अवैध गतिविधियों को रोकना है। सीमावर्ती इलाकों में रहने वाले लोगों में सुरक्षा बोध को विकसित करने की जिम्मेदारी भी उसे दी गई है। सीमा सुरक्षा बल के गठन के पहले सीमाओं पर संबंधित राज्यों के सशस्त्र पुलिस बल तैनात थे तथापि 09 अप्रैल 1965 को गुजरात में सरदार पोस्ट, छार बेट तथा बेरिया बेट सीमा चौकियों पर हुए पाकिस्तानी आक्रमण के बाद इन संवेदनशील सीमाओं की एक समान सशस्त्र बल द्वारा निगरानी कर सुरक्षित रखने की आवश्यकता शिद्दत से महसूस की गई। तब समय की मांग एक ऐसे बल की थी जो सीमाओं की सुरक्षा के लिए थल सेना की तरह प्रशिक्षित हो तथा सीमा पार अपराध को रोकने में भी सक्षम हो। यानी उसका दिल सेना का हो और आत्मा पुलिस की। इसी उद्देश्य के लिए गठित सचिवों की एक समिति की सिफारिश के अनुसार 01 दिसम्बर 1965 को के. एफ. रुस्तमजी के नेतृत्व में सीमा सुरक्षा बल का गठन किया गया था। इस बल की कार्यक्षमता में क्रमशः वृद्धि होती गई और आज यह बल देश के उत्तम भरोसेमंद व्यावसायिक बलों में एक है। सीमा सुरक्षा बल को 25 वाहिनियों से प्रारंभ किया गया था, उस बल में आज 175 वाहिनियां हैं जो पवित्र, दुर्गम रेगिस्तानों, नदी-घाटियों और हिमाच्छादित प्रदेशों तक फैली 6,385.36 किलोमीटर लंबी अंतरराष्ट्रीय सीमा की सुरक्षा करती हैं।





